

**Opinjoni tal-Kumitat Ekonomiku u Soċjali Ewropew dwar “Ir-rwol tal-membri tal-familja li jipprovdu l-kura lill-persuni b’diżabilità u lill-anzjani: l-isplużjoni tal-fenomenu matul il-pandemija”****(opinjoni fuq inizjattiva proprja)**

(2023/C 75/11)

Relatur: **Pietro Vittorio BARBIERI**

Deċiżjoni tal-Assemblea Plenarja	24.2.2022
Bażi legali	Artikolu 52(2) tar-Regoli ta' Proċedura Opinjoni fuq inizjattiva proprja
Sezzjoni kompetenti	Sezzjoni għax-Xogħol, l-Affarijiet Soċjali u ċ-Ċittadinanza
Adozzjoni fis-sezzjoni	29.9.2022
Adozzjoni fil-plenarja	26.10.2022
Sessjoni plenarja Nru	573
Riżultat tal-votazzjoni (favur/kontra/astensjonijiet)	170/0/0

**1. Konklużjonijiet u rakkomandazzjonijiet**

1.1. Il-KESE jesprimi tħassib dwar il-kundizzjonijiet tal-ghajxien taċ-ċittadini li jipprovdu kura fit-tul lill-qraba b'diżabilità u b'mard kroniku u deġenerattiv, inklużi l-indeboliment konjittiv u l-mard onkoloġiku.

1.2. Il-KESE jinnota li dawn is-sitwazzjonijiet saru saħansitra aktar drammatiċi matul il-pandemija tal-COVID-19, u b'hekk saru inevitabbli l-interventi strutturali fil-politiki u fis-servizzi soċjali.

1.3. Sabiex jiġu ottimizzati l-politiki soċjali u jitfassal bl-aħjar mod l-appoġġ meħtieġ, il-KESE jenfasizza l-ħtieġa li tintlaħaq definizzjoni komuni tar-rwol u s-sitwazzjoni tal-membri tal-familja li jipprovdu kura fit-tul lill-qraba b'diżabilità, jew b'mard kroniku u deġenerattiv, fosthom l-indeboliment konjittiv u l-mard onkoloġiku, inkluża d-definizzjoni tal-karatteristiċi speċifiċi ta' tali persuni u l-gradazzjoni tal-interventi tagħhom, u billi jiġi promoss ukoll ir-rwol tal-partijiet interessati fil-qasam tas-servizzi komunitarji.

1.4. Il-KESE jinnota l-ħtieġa li l-fenomenu jiġi ddefinit aktar permezz ta' studji u analizi soċjoloġiċi, u statistika li jagħtu attenzjoni lill-impatti tal-kura fit-tul fuq il-membri tal-familja, irrispettivament minn jekk dawn ikunux qed jaħdmu fl-istess ħin.

1.5. Il-KESE jqis li l-ġestjoni tal-fenomenu tal-membri tal-familja li jipprovdu l-kura għandu jkun ibbażat fuq azzjonijiet kongunti ta' politika pubblika, ta' min ihaddem permezz tad-djalogu soċjali u, fl-aħhar nett, ta' min jipprovdi l-kura lill-familja stess u l-organizzazzjonijiet li jirrapprezentawhom, u jiġi żgurat l-involvement tagħhom mit-tfassil tal-politika pubblika sal-implimentazzjoni tagħha.

1.6. Il-KESE jenfasizza l-importanza li jiġu żgurati servizzi ta' protezzjoni tas-saħħa, inklużi kura tas-saħħa preventiva u eżamijiet mediċi speċjalizzati u regolari, u li jiġi promoss taħriġ adegwat dwar kif wiehed għandu jiehu ħsieb is-saħħa tiegħu stess għaċ-ċittadini li jipprovdu kura fit-tul għal qrabathom.

1.7. Il-KESE jitlob biex jiġu previsti investigazzjonijiet speċifiċi fis-sistemi nazzjonali tal-pensjonijiet, immirati li jiġbru elementi utli sabiex jikklassifikaw u jadattaw id-dritt għal forum alternattivi ta' paga ordinarja għal dawk li huma kostretti li jirrinunzjaw ix-xogħol sabiex jiehdu hsieb għal żmien twil lill-qraba b'kundizzjonijiet kroniċi u deġenerattivi jew b'diżabilitajiet.

1.8. Il-KESE jinnota li f'dan il-fenomenu għadhom jeżistu d-differenzi bejn il-ġeneri u, f'konformità mal-Opinjoni dwar "Strateġija dwar l-Ugwaljanza bejn il-Ġeneri (<sup>1</sup>)", jitlob li tittiehed azzjoni biex din tiġi miġġielda, anke billi tissahħa l-implimentazzjoni tal-indikazzjonijiet diġà espressi fid-Direttiva (UE) 2019/1158 tal-Parlament Ewropew u tal-Kunsill (<sup>2</sup>).

1.9. Il-KESE, filwaqt li jinnota li għad hemm għarfien limitat tal-kundizzjonijiet tal-ghajxien tal-persuni kkonċernati, jitlob li jiġi stabbilit Jum Ewropew għall-persuni li jipprovdu kura fit-tul għal qrabathom, bil-għan li jiddied l-għarfien ta' dan il-fenomenu u jiġu promossi politiki u miżuri ta' appoġġ adatti.

1.10. Il-KESE jenfasizza l-importanza li jiġu ggarantiti servizzi u appoġġ għall-akkomodazzjoni, għas-servizzi bbażati fid-djar b'attenzjoni partikolari għall-htigijiet tas-saħħa u l-kura, kif ukoll għas-servizzi ta' appoġġ psikoloġiku għal min jipprovdi l-kura u għall-unità domestika jew għall-persuna b'diżabilità.

1.11. Il-KESE jenfasizza l-importanza li jitheggu u jiġu żgurati servizzi ta' emerġenza f'każ ta' avvenimenti mhux previsti, li jagħmluha impossibbli li jiġi pprovdut trattament fit-tul jew temporanju, u servizzi ta' għajjnuna, li jillimitaw l-effetti ta' tagħbija eċċessiva u li tiehu fit-tul. Għandu jkun hemm ukoll faċilitar u proċeduri ffaċilitati li jnaqqsu l-proċeduri burokratiċi imposti fuq il-persuni li jindukraw.

1.12. Il-KESE jqis li huma ċentrali l-provvista ta' servizzi u appoġġ li jippermettu lill-persuna b'diżabilità tuża metodi ta' awtosuffiċjenza barra mill-familja tal-oriġini, inkluż permezz ta' perkorsi ta' awtosuffiċjenza, soluzzjonijiet alternattivi ta' akkomodazzjoni u perkorsi ta' ħajja indipendenti għall-persuni b'diżabilità, politiki li inevitabilment ikollhom impatti pożittivi anke fuq il-piż tal-kura tal-qraba tal-familja li minflok ikollhom jagħtu kura fit-tul.

1.13. Il-KESE jitlob li l-Istati Membri jikkunsidraw l-adozzjoni ta' miżuri, inkluż permezz ta' trasferimenti monetarji biex jiġi miġġieled ir-riskju tal-faqar ta' dawk li — minkejja politiki, servizzi u appoġġ speċifiċi għall-ġlieda kontra l-faqar — huma mġieghla jċedu l-impjeg bi hłas kollu jew parti minnu sabiex jipprovdu kura fit-tul lill-qraba tagħhom.

1.14. Il-KESE jitlob li, fil-politiki tal-Istati Membri, tiġi mhegga l-provvista (kwalitattiva u kwantitattiva) ta' haddiema tal-kura fit-tul.

1.15. Il-KESE jappella għal inċentivi u appoġġ maħsuba għal partijiet li jipprovdu impjeg li jiffavorixxu l-flessibilità tax-xogħol u l-benesseri korporattiv, minbarra dawk diġà previsti mir-regoli tal-Istati Membri, favur il-haddiema li jwettqu kura kontinwa għall-membri tal-familja.

## 2. Deskrizzjoni tal-fenomenu

2.1. L-istatistika tal-Eurostat dwar il-bilanċ bejn ix-xogħol u l-hajja tal-familja (<sup>3</sup>) ppubblikata fl-2018 wriet li aktar minn 300 miljun resident tal-UE kienu fil-grupp ta' età ta' bejn it-18 u l-64 sena u li, f'dan il-grupp, madwar terz kellhom responsabilitajiet ta' kura. Dan ifisser li madwar 100 miljun persuna kienu qed jieħdu hsieb tfal taht l-età ta' 15-il sena u/jew membri tal-familja dipendenti (morda, anzjani u/jew b'diżabilità) li għandhom 15-il sena jew aktar. Min-naħa l-oħra, madwar 200 miljun persuna fl-UE ma kellhom l-ebda responsabilità ta' kura. Fost dawk li pprovdew il-kura, il-maġġoranza (74 %) hadu hsieb tfal taht l-età ta' 15-il sena li kienu jghixu fid-dar tagħhom stess. Mis-26 % l-oħra, 3 % kienu jieħdu hsieb tfal li jghixu barra mill-familja, 7 % oħra kienu tfal li jghixu kemm għewwa kif ukoll barra mill-familja, 4 % tfal u membri tal-familja mhux awtosuffiċjenti u l-aħħar 12 % jinkludi biss membri tal-familja li mhumiex awtosuffiċjenti.

(<sup>1</sup>) ĠU C 364, 28.10.2020, p. 77.

(<sup>2</sup>) Id-Direttiva (UE) 2019/1158 tal-Parlament Ewropew u tal-Kunsill tal-20 ta' Ġunju 2019 dwar il-bilanċ bejn ix-xogħol u l-hajja privata għall-ġenituri u għall-persuni li jindukraw u li thassar id-Direttiva tal-Kunsill 2010/18/UE (ĠU L 188, 12.7.2019, p. 79).

(<sup>3</sup>) "Rikonċiljazzjoni tal-hajja tax-xogħol u tal-familja", Eurostat 2018 (mhux disponibbli bil-Malti).

2.2. Fl-2018, wiehed minn kull tliet residenti tal-UE ta' bejn it-18 u l-64 sena kellu responsabilitajiet ta' kura (34,4 %, meta mqabbel ma' 65,6 % li ma kellhom l-ebda responsabilità ta' dan it-tip). Fil-grupp responsabbli għall-kura kien hemm it-tqassim li ġej: 28,9 % kienu qed jiehdu hsieb biss tfal taht l-età ta' 15-il sena, 4,1 % kienu qed jiehdu hsieb membri tal-familja mhux awtosuffiċjenti ta' 15-il sena jew aktar, u inqas minn 2 % kienu qed jiehdu hsieb kemm tfal zghar kif ukoll membri tal-familja li mhumiex awtosuffiċjenti.

2.3. Il-maġġoranza ta' dawk li jiehdu hsieb membri tal-familja li mhumiex awtosuffiċjenti kienu nisa: 63 %, meta mqabbla ma' 37 % tal-irġiel. Fi hdan il-grupp ta' età kkunsidrat (18-64 sena), dawn il-fornituri tal-kura kienu jappartjenu għall-gruppi ta' età aktar avvanzata: 48,5 % kellhom bejn 55 u 64 sena u 35 % bejn 45 u 54 sena. 5,5 % biss kienu fil-grupp ta' età ta' bejn it-18 u l-44 sena.

2.4. Fl-Istati Membri attwali kollha (27) u dawk li ma għadhomx membri (1) tal-UE (UE-28), kien hemm differenza ta' 3,3 punti perċentwali bejn l-irġiel (2,5 %) u n-nisa (5,9 %) li jikkonfermaw li kienu naqqsu s-siġhat tax-xogħol jew waqfu jaħdmu għal aktar minn xahar fil-post attwali jew precedenti tagħhom biex jgħinu lill-membri tal-familja morda, anzjani u/jew persuni b'dizabilità. L-akbar differenza nstabet fil-Bulgarija (6,8 punti perċentwali) u l-aktar waħda baxxa f'Ċipru (1,1 punt perċentwali), iżda kullimkien in-nisa kienu bidlu l-hajja tax-xogħol tagħhom aktar ta' spiss mill-irġiel (Eurostat, 2018).

2.5. Fl-2018, 29,4 % tal-impjegati tal-UE-28 qalu li, b'mod ġenerali, jistgħu jaħdmu b'siġhat flessibbli (adattati) u jużaw granet shaħ ta' liv għal skopijiet ta' kura. F'dan ir-rigward, madankollu, ġew osservati differenzi bejn l-Istati Membri tal-UE. L-ogħla rata ta' impjegati bil-possibbiltà kemm li jaħdmu siġhat flessibbli kif ukoll li jiehdu l-liv għall-kura kienet fis-Slovenja (60,4 %), segwita mill-Finlandja (57,1 %) u d-Danimarka (55,1 %). L-aktar rati baxxi kienu fl-Ungerija (7,5 %), il-Polonja (7,3 %) u Ċipru (3,8 %). Min-naħa l-oħra, wiehed minn kull erba' impjegati (25,2 %) qalu li ma kellhomx l-opportunità li jaħdmu siġhat tax-xogħol flessibbli jew li jiehdu granet shaħ minhabba l-kura. Għal dawk li min-naħa l-oħra kellhom din il-possibbiltà, kien hemm differenzi konsiderevoli bejn l-Istati Membri, minn 6,9 % fil-Latvja u minn 7,7 % fis-Slovenja għal 58,6 % fil-Polonja u 58,7 % f'Ċipru (Eurostat, 2018).

2.6. Effetti fuq is-saħħa: fl-2009 Elizabeth Blackburn, Carol Greider u Jack Szostak rebħu l-Premju Nobel fil-medicina bl-iskoperta li wriet l-impatt bijologiku tal-istress tipiku ta' dawk li jipprovdu kura fit-tul. Il-kura fit-tul kienet qassret it-telomeri ta' ommijiet bi tfal bi bżonnijiet speċjali minn disa' snin sa sbatax-il sena. L-impatt ta' stress daqstant fit-tul huwa appoġġjat b'mod wiesa' minn letteratura xjentifika internazzjonali.

2.7. Matul is-seduta tal-4 ta' Lulju 2022, il-Kummissjoni Ewropea ddikjarat li l-kura informali tkun tammonta għal bejn 33-39 biljun siegħa, ekwivalenti għal bejn 2,4 % u 2,7 % tal-PDG tal-UE. Il-QFP, jiġifieri l-ammont ta' investment tal-UE fi proġetti innovattivi għall-futur, huwa inqas minn nofs dan l-ammont, jew madwar 1,02 % tal-PDG.

2.8. L-istejjer tal-hajja tal-persuni li jiehdu hsieb il-familja, miġbura mill-organizzazzjonijiet mhux governattivi ta' persuni b'dizabilità, juru influwenzi qawwija u restrizzjonijiet fuq opportunitajiet għal relazzjonijiet soċjali, kif ukoll iż-żamma ta' interessi kulturali u sportivi, minhabba l-attività ta' kura personali li spiss tkun imprevedibbli u minhabba n-nuqqas ta' alternattivi għall-assistenza pprovduta, li magħha tiżdied il-privazzjoni ta' mumentu u spazji ta' serħan.

2.9. Fit-twettiq ta' attivitajiet ta' kura fit-tul għall-qraba b'dizabilità, mard kroniku u deġenerattiv, kif muri fil-letteratura statistika u fl-istejjer tal-hajja, hemm disparità bejn il-ġeneri li taqa' l-aktar fuq in-nisa; l-akbar impatt huwa rreġistrat f'termini ta' rinunzja tax-xogħol, ta' limitazzjoni tal-avvanz fil-karriera, ta' tranzizzjoni sfurzata għal part-time u, b'mod aktar ġenerali, f'termini ta' zieda fil-faqar materjali u immaterjali.

2.10. Fl-UE, 25 % tan-nisa u 3 % tal-irġiel jghidu li ma jistax ikollhom aċċess għal xogħol bi hlas, jew li jistgħu jaħdmu part-time biss b'mod mhux intenzjonat, minhabba l-kompiti ta' kura li jridu jwettqu għall-qraba, iż-żgħażaġh, l-anzjani u l-morda <sup>(4)</sup>.

2.11. Il-persuni li jieqfu jaħdmu ta' spiss ma jkunux koperti minn hlasijiet tas-sigurtà soċjali utli biex jibbenefikaw minn benefiċċji futuri ta' pensjoni tax-xjuħija, u għalhekk huma destinati li jidhlu fis-sistema ta' kura jew appoġġ għall-faqar.

2.12. Il-kompressjoni u t-tnaqqis tas-servizzi għall-individwu u għall-familji, għalkemm b'mod differenti fid-diversi pajjiżi tal-UE, huma l-kawża ta' piż żejjed saħansitra akbar għaċ-ċittadini li jipprovdu kura fit-tul lill-qraba b'diżabilità u b'mard kroniku u deġenerattiv, inkluż il-mard onkoloġiku.

2.13. Billi dawn il-persuni li jindukraw mhumiex qed iwettqu xogħol fqafas ta' relazzjoni ta' impjieg, huma ma jibbenefikawx minn miżuri ta' protezzjoni tas-saħħa u miżuri ta' prevenzjoni kontra l-mard li ġew stabbilizzati u kkonsolidati għall-impjegati.

2.14. Jidher ċar mill-istejjer tal-ħajja ta' dawk li jieħdu hsieb il-familja li l-kura kontinwa u fit-tul, iżda mhux biss, spiss tirrappreżenta għażla obbligatorja jew sfurzata minhabba n-nuqqas ta' servizzi ta' kura, kif ukoll ix-xewqa li l-qarib ma jiġix istituzzjonalizzati; meta s-servizzi jkunu ta' livell tajjeb, xorta jkun hemm piż residwu tal-kura f'it jew wisq sinifikanti.

2.15. Id-dipendenza mill-kura tal-familja tal-oriġini minhabba n-nuqqas ta' alternattivi, sostenn u appoġġ ħafna drabi tagħmilha impossibbli biex il-persuni b'diżabilità jibdeu jgħixu b'mod awtonomu u indipendenti.

2.16. Ir-riċerka tal-Eurofound "Il-ħajja, ix-xogħol u l-COVID-19" <sup>(5)</sup> sabet, matul il-pandemija, zieda sinifikanti fl-isforzi formali u informali tal-kura fid-dar u tnaqqis fl-użu tal-kura residenzjali.

2.17. Ġeneralment, fin-nefqa tal-protezzjoni soċjali tal-pajjiżi tal-UE, l-ispejjeż għall-istituzzjonalizzazzjoni fi strutturi residenzjali, potenzjalment segreganti, huma fil-biċċa l-kbira u strateġikament preponderanti fir-rigward tal-politiki għall-appoġġ tal-ghajxien awtonomu u l-ghajxien indipendenti, u madankollu l-prinċipji u l-indikazzjonijiet tal-Istrateġija tal-UE dwar id-Drittijiet tal-Persuni b'Diżabilità 2021-2030, li fiha l-Kummissjoni Ewropea talbet lill-Istati Membri biex jimplimentaw prattiki tajba ta' deistituzzjonalizzazzjoni fil-qasam tas-saħħa mentali u fir-rigward tal-persuni kollha b'diżabilità, inklużi l-minorenni, sabiex tissaħħaħ it-tranzizzjoni mill-kura istituzzjonali għas-servizzi ta' appoġġ tal-komunità (ara l-punt 1.3).

2.18. Il-fenomeni ta' piż żejjed fil-qasam tal-kura jaffettwa numru differenti ta' nies li l-partikolaritajiet tagħhom jaffettwaw l-intensità, it-tul ta' żmien, it-tip ta' kura pprovduta flimkien mal-progressività potenzjali tagħha, u konsegwentement il-piż żejjed: persuni b'diżabilità mentali, persuni b'diżabilità intellettuali severa, persuni b'dimensja senili, b'mard kroniku, deġenerattiv u onkoloġiku; f'ħafna każijiet anke l-komponent strettament tal-kura tas-saħħa jithalla f'idejn il-membri tal-familja.

2.19. Għalkemm hemm differenzi kbar, għad hemm għadd ta' stereotipi dwar il-kura pprovduta mill-qraba: pereżempju, hemm il-persistenza ta' stereotip li jqijs tali sitwazzjoni b'ħala waħda fejn huwa inevitabbli li sseħh fatalità jew, għall-kuntrarju, li tkun għażla purament emozzjonali u konxja tal-membri tal-familja li jiprovdu l-kura huma stess. L-impożizzjoni ta' kura personali lill-qraba ta' persuni b'diżabilità, f'ċerti sitwazzjonijiet speċifiċi, iwassal għal diffikultajiet biex il-persuni b'diżabilità jgħixu b'mod awtonomu u indipendenti, u b'hekk dan jikkomprometti u jillimita l-għażliet u l-opportunitajiet tagħhom biex jgħixu ħajjithom kif jixtiequ.

2.20. Għalkemm hemm differenzi kbar relatati mal-kwalità differenti tas-servizzi ta' appoġġ, il-ġestjoni tal-emerġenzi (mard tal-assistent, sitwazzjonijiet partikolari akuti, emerġenzi marbuta mad-djar, il-kunflitt u l-istress mhux ikkontrollat...) tirrappreżenta fattur partikolarment importanti kemm favvenimenti eċċezzjonali kif ukoll fi stress u ansjetà relatati.

<sup>(4)</sup> ĠU C 194, 12.5.2022, p. 19, il-punt 3.8.

<sup>(5)</sup> <https://www.eurofound.europa.eu/publications/report/2020/living-working-and-covid-19>

2.21. F'sitwazzjonijiet ta' pressjoni akbar, u fin-nuqqas ta' soluzzjonijiet alternattivi għall-kura diretta mill-membri tal-familja, ix-xenarju ta' assenza prevedibbli (telf tal-awtonomija personali, mard deġenerattiv, età, mewt) tal-qarib li jipprovdi l-kura huwa kawża ta' ansjetà profonda u ġustifikata; l-ansjetà hija kkonfermata fil-każ ta' nuqqas totali ta' kura alternattiva. L-inkarigu esklużiv tal-piżijiet tal-kura għall-membri tal-familja jsir, b'mod partikolari f'każijiet ta' intensità akbar, raġuni għall-konfinament tal-unità domestika kollha, b'effetti prevedibbli u xi kultant anki patoloġiċi.

2.22. M'hemm l-ebda rikonoxximent uniformi fil-leġislazzjoni tal-UE tal-persuna involuta fil-kura ta' qarib b'mard kroniku u deġenerattiv jew b'diżabilità, inkluż in-nuqqas ta' rikonoxximent tas-servizzi li jipprovdu, iżda wkoll f'termini ta' rikonoxximent tar-riskji u l-htigijiet li tinvolvi l-attività tagħhom.

2.23. Is-sitwazzjonijiet ta' esklużjoni, riskju u żvantaġġ akbar jidhru li huma relatati mal-kwalità u l-kwantità tas-servizzi lill-familja, lill-persuna, id-diżabilità u l-prattika ta' għajxien indipendenti u servizzi bbażati fid-dar, b'mod partikolari s-servizzi tas-saħħa u r-riabilitazzjoni; madankollu, ma hemm l-ebda stħarriġ utli li jidentifika u jiddefinixxi b'ċertezza l-aspetti kollha ta' din il-korrelazzjoni possibbli u li jindika kwalunkwe Prattika tajba.

2.24. Id-Direttiva (UE) 2019/1158 dwar il-bilanċ bejn ix-xogħol u l-ħajja privata għall-ġenituri u għall-persuni li jagħtu l-kura identifikat għadd ta' miżuri biex jikkompensaw għad-disparitajiet bejn il-ġeneri fil-forom ta' kura tal-familja kif ukoll passi ulterjuri lejn rikonċiljazzjoni akbar bejn il-hinijiet tat-trattament u l-hinijiet tax-xogħol; lil hinn mill-analiżi tal-impatt reali fl-Istati Membri, id-Direttiva ma tapplikax għall-membri tal-familja li mhumiex haddiema, li jkunu hallew ix-xogħol tagħhom jew li jkunu rtiraw.

2.25. F'ħafna kuntesti, l-appoġġ għaċ-ċittadini li jipprovdu kura fit-tul lill-qraba b'diżabilità jew b'mard kroniku jew deġenerattiv jingħata minn organizzazzjonijiet mingħajr skop ta' qligħ tal-membri tal-familja nfushom, kif deher mis-seduta tal-Grupp ta' Studju Tematiku dwar id-Drittijiet marbuta mad-Diżabilità fis-16 ta' Settembru 2021.

2.26. Fl-UE-27 madwar 6,3 miljun persuna jaħdmu fis-settur tal-kura fit-tul, jew 3,2 % tal-forza tax-xogħol kollha tal-UE (abbażi tad-data tal-LFS 2019). Hemm differenzi kbar bejn l-Istati Membri, u r-rata baxxa ħafna f'xi pajjiżi (EL, CY, RO, PL, BG, EE, LT, HR, IT, HU — f'kollha 1,8 % jew inqas) probabbilment jirrifletti d-dipendenza mill-kura informali (tal-familja) f'dawn il-pajjiżi (u d-dipendenza minn persuni li jipprovdu l-kura f'unitajiet domestiċi, impjegati minn familji u li mhumiex inklużi f'din l-istatistika).

2.27. Studju tal-Eurofound (2020) sab li l-pagi tal-kura fit-tul u ta' servizzi soċjali oħra huma 21 % inqas mill-medja u inkluda sejha għall-promozzjoni tan-negozjar kollettiv fis-settur biex tiġi indirizzata din il-problema <sup>(6)</sup>.

### 3. Il-bini ta' politika għall-dawk il-persuni li jipprovdu l-kura

3.1. Hemm bżonn li tintlaħaq definizzjoni komuni tar-rwol u s-sitwazzjoni tal-membri tal-familja li jipprovdu kura fit-tul lill-qraba b'diżabilità, jew b'mard kroniku u deġenerattiv, fosthom l-indeboliment konjittiv u l-mard onkoloġiku, inkluża d-definizzjoni tal-karatteristiċi speċifiċi ta' tali persuni u l-gradazzjoni tal-interventi tagħhom: definizzjoni li hija utli għar-rikonoxximent tal-istatus, il-politiki u s-servizzi ta' appoġġ fil-pajjiżi tal-UE.

3.2. Rieżami komprensiv tal-politiki dwar il-benesseri juri li huwa meħtieġ u adatt li jsir l-aħjar użu u li jiġu żgurati l-involviment u l-partecipazzjoni taċ-ċittadini (assistenti u klijenti) fil-koprogrammazzjoni tas-servizzi tagħhom u, qabel dan, fid-definizzjoni strategika tal-politiki.

3.3. Sabiex jiġi limitat il-fenomeni, huwa meqjus essenzjali li jsir studju dwar is-sitwazzjoni u l-kundizzjonijiet tal-għajxien taċ-ċittadini li jipprovdu kura fit-tul lill-qraba b'diżabilità, b'mard kroniku u deġenerattiv, inklużi l-indeboliment konjittiv u l-mard onkoloġiku.

<sup>(6)</sup> Eurofound (2020), *Long-term care workforce: Employment and working conditions* [Haddiema fil-kura fit-tul: Impjeg u kundizzjonijiet tax-xogħol] (mhux disponibbli bil-Malti).

3.4. Sabiex tiġi żgurata informazzjoni korretta għat-tfassil tal-politika, l-Eurostat għandu jaġġorna r-rekord tar-“Rikonċiljazzjoni tax-xogħol u l-hajja tal-familja (2018)” u jkompli japprofondixxi l-impatti tal-kura fit-tul lill-qraba fuq il-membri tal-familja, irrispettivament minn jekk humiex qed jaħdmu fl-istess hin.

3.5. Iċ-ċittadini li jipprovdu kura fit-tul lill-qraba tagħhom għandhom jiġu ggarantiti l-protezzjoni tas-saħha — li tinkludi anke l-prevenzjoni ta' incidenti li jkollhom huma u jwettqu d-dmirijiet tagħhom ta' kura, kif ukoll kontra mard li jirrizulta mid-dmirijiet ta' kura tagħhom — li toffri protezzjoni adatta simili kemm jista' jkun għal dik mogħtija lill-haddiema impjegati u dawk li jaħdmu għal rashom.

3.6. Huwa mixtieq li titnieda analiżi ekonomika, legali u tal-impatt bil-għan li jiġu identifikati kriterji kondiviżi, ġusti u sostenibbli għar-rikonossiment ta' kundizzjonijiet tax-xogħol diffiċli għal attivitajiet ta' kura fit-tul għal qraba għal dawk iċ-ċittadini li jaħdmu fuq bażi regolari fl-istess hin.

3.7. Għandha ssir analiżi ekonomika, legali u tal-impatt bil-għan li jiġu identifikati miżuri ta' appoġġ ekonomiku għal dawk li jieqfu mix-xogħol sabiex jieħdu hsieb qarib anzjan jew qraba li għandhom kundizzjonijiet kroniċi u deġenerattivi jew diżabilitajiet.

3.8. F'konformità mal-Opinjoni dwar “Strateġija dwar l-ugwaljanza bejn il-ġeneri (7)”, jeħtieġ li tittiehed azzjoni biex tiġi indirizzata d-differenza bejn il-ġeneri relatata mal-kura fit-tul għall-qraba, anke billi tissaħħah l-implimentazzjoni tal-indikazzjonijiet diġà espressi fid-Direttiva (UE) 2019/1158.

3.9. Is-suċċess u l-effettività tal-politiki u s-servizzi għal dawk li joffru kura fit-tul huma marbuta mill-qrib mal-politiki u mal-appoġġ għall-individwi b'diżabilità li jixtiequ jew jistgħu jgħixu hajja indipendenti lil hinn mill-familja tal-orijini, meta jkunu marbuta magħha minhabba dipendenza mill-kura.

3.10. L-għarfien u l-konsapevolezza dwar il-fenomeni għandhom jidhru frammentati, parzjali u limitati għal fteit osservaturi u atturi soċjali; dan l-għarfien limitat għandu jiġi kkompensat, anke permezz ta' inizjattivi speċifiċi, sabiex jissahħu u jiġu promossi politiki u miżuri adatti ta' sostenn. Għalhekk, il-KESE jitlob li jiġi stabbilit Jum Ewropew għall-persuni li jipprovdu kura fit-tul lil qrabathom.

3.11. Il-KESE jappella lill-Unjoni Ewropea biex tikkoopera mill-qrib mal-Istati Membri sabiex ittejjeb il-kundizzjonijiet tal-ghajxien kemm ta' dawk li jipprovdu kura fit-tul lil qrabathom kif ukoll tal-familji tagħhom, u biex tevita li din l-attività tiġi — fil-fatt — sfurzata. Il-miżuri speċifiċi biex jinkiseb dan għandhom jimmiraw:

- għar-rikonossiment u t-tishih tar-rwol tal-partijiet interessati, inkluż fil-qasam tas-servizzi komunitarji;
- għall-ghoti ta' servizzi u appoġġ għall-ghajxien sabiex jiġu evitati l-iżolament, il-marginalità u l-piż żejjed psikofiziku;
- għat-tishih tas-servizzi domestiċi b'attenzjoni partikolari għall-htigijiet tas-saħha u l-kura;
- għall-provvista ta' servizzi ta' appoġġ psikoloġiku għall-persuni li jipprovdu kura lill-familja u fi hdan l-unità domestika;
- għall-provvista ta' faċilitajiet u perkorsi aktar faċli għat-twettiq ta' attivitajiet burokratiċi;
- għall-iżgurar ta' servizzi ta' emerġenza kontra avvenimenti mhux mistennija jew l-impossibbiltà ta' assistenza;
- għall-iżgurar ta' servizzi ta' ghajnuna li jillimitaw l-effetti ta' piż mentali u fiziku eċċessiv u fit-tul fuq il-membri tal-familja;
- għall-indirizzar, anke permezz ta' trasferimenti ta' flus, tar-riskju tal-faqar għal dawk li jċedu impjeg bi hlas jew inaqqsu t-tul ta' żmien tagħhom fix-xogħol, u b'mod ġenerali, għall-unità domestika inkwistjoni;
- għall-promozzjoni tal-provvista (kwalitattiva u kwantitattiva) tal-haddiema tal-kura fit-tul fil-politiki tal-Istati Membri;

(7) ĠU C 364, 28.10.2020, p. 77.

- għall-promozzjoni, fejn possibbli, ta' perkorsi ta' awtosuffiċjenza, ta' soluzzjonijiet alternattivi ta' akkomodazzjoni u ta' perkorsi ta' għajxien indipendenti għall-persuni b'diżabilità;
- għat-twettiq ta' assistenza għall-membri tal-familja abbażi ta' azzjonijiet kongunti bejn il-politiki pubbliċi (rikonnoxximent u tishih tar-rwol ta' dawk li jiehdu hsieb il-familja, disponibbiltà u affidabbiltà tas-servizzi, saħħa tal-fornituri tal-kura, promozzjoni ta' soluzzjonijiet ta' reżistenza, protezzjoni soċjali u skemi ta' kumpens għall-fornituri tal-kura, eċċ.) u għal min iħaddem permezz tad-djalogu soċjali u, fl-aħħar nett, għal dawk li persuni stess li jipprovdu l-kura u l-organizzazzjonijiet li jirrappreżentawhom, billi jiżguraw l-involviment tagħhom mit-tfassil tal-politiki pubbliċi sal-implimentazzjoni tagħhom.

Brussell, is-26 ta' Ottubru 2022.

Christa SCHWENG  
Il-President  
tal-Kumitat Ekonomiku u Soċjali Ewropew

---